
Dakshadikritam Shiva Stotram

—
दक्षदिकृतं शिवस्तोत्रं
—

Document Information



Text title : Dakshadikritam Shiva Stotram

File name : dakShAdikRRitaMshivastotram.itx

Category : shiva, bhAgavatapurANa, stotra

Location : doc_shiva

Proofread by : PSA Easwaran

Description/comments : bhAgavatapurANa | adhyAya 4/7/26-47||

Latest update : September 23, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 23, 2025

sanskritdocuments.org



ದಕ್ಷಾದಿಕೃತಂ ಶಿವಸ್ತೋತ್ರಂ



ದಕ್ಷ ಉವಾಚ .

ಶುದ್ಧಂ ಸ್ವಧಾಮ್ನು ಪರತಾಖಿಲಬುದ್ಧ್ಯ ವಸ್ಥಂ
ಚಿನ್ಮಾತ್ರಮೇಕಮಭಯಂ ಪ್ರತಿಷಿದ್ಯ ಮಾಯಾಂ .

ತಿಷ್ಠಂಸ್ತಯೈವ ಪುರುಷತ್ವಮುಪೇತ್ಯ ತಸ್ಯಾ-
ಮಾಸ್ತೇಭವಾನಪರಿಶುದ್ಧ ಇವಾತ್ಮತಂತ್ರಃ .. ೨೬..

ಋತ್ವಿಜ ಊಚುಃ .

ತತ್ತ್ವಂ ನ ತೇ ವಯಮನಂಜನ ರುದ್ರಶಾಪಾತ್
ಕರ್ಮಣ್ಯವಗ್ರಹಧಿಯೋ ಭಗವನ್ ವಿದಾಮಃ .

ಧರ್ಮೋಪಲಕ್ಷಣಮಿದಂ ತ್ರಿವೃದಧ್ವರಾಖ್ಯಂ
ಜ್ಞಾತಂ ಯದರ್ಥಮಧಿದೈವಮದೋ ವ್ಯವಸ್ಥಾಃ .. ೨೭..

ಸದಸ್ಯಾ ಊಚುಃ .

ಉತ್ಪತ್ತ್ಯ ದ್ವನ್ಯಶರಣ ಉರುಕ್ಲೇಶದುರ್ಗೇಽನ್ತಕೋಗ್ರ-
ವ್ಯಾಲಾನ್ವಿಷ್ಟೇ ವಿಷಯಮೃಗತೃಷ್ಣಾಽಽತ್ಮಗೇಹೋರುಭಾರಃ .

ದ್ವಂದ್ವಶ್ಚಭ್ರೇ ಖಲಮೃಗಭಯೇ ಶೋಕದಾವೇಜ್ಜನಾರ್ಥಃ
ಪಾದಾಕಸ್ತೇ ಶರಣದ ಕದಾ ಯಾತಿ ಕಾಮೋಪಸೃಷ್ಟಃ .. ೨೮..

ರುದ್ರ ಉವಾಚ .

ತವ ವರದ ವರಾಂಘ್ರಾವಾಶಿಷೇಹಾಖಿಲಾರ್ಥೇಃ
ಹ್ಯಪಿ ಮುನಿಭಿರಸಕ್ತೈರಾದರೇಣಾರ್ಹಣೀಯೇ .

ಯದಿ ರಚಿತಧಿಯಂ ಮಾವಿದ್ಯಲೋಕೋಽಪವಿದ್ಧಂ
ಜಪತಿ ನ ಗಣಯೇ ತತ್ತ್ವ ತ್ವರಾನುಗ್ರಹೇಣ .. ೨೯..

ಭೃಗುರುವಾಚ .

ಯನ್ಮಾಯಯಾ ಗಹನಯಾಪಹೃತಾತ್ಮಬೋಧಾ
ಬ್ರಹ್ಮಾದಯಸ್ತನುಭೃತಸ್ತಮಸಿ ಸ್ವಪಂತಃ .

ನಾತ್ಮನ್ ಶ್ರಿತಂ ತವ ವಿದಂತ್ಯಧುನಾಪಿ ತತ್ತ್ವಂ
ಸೋಸಯಂ ಪ್ರಸೀದತು ಭವಾನ್ ಪ್ರಣತಾತ್ಮಬಂಧುಃ .. ೩೦..

ಬ್ರಹ್ಮೋವಾಚ .

ನೈತತ್ಸ್ವ ರೂಪಂ ಭವತೋಽಸೌ ಪದಾರ್ಥ-
ಭೇದಗ್ರಹೈಃ ಪುರುಷೋ ಯಾವದೀಕ್ಷೇತ್ .
ಜ್ಞಾನಸ್ಯ ಚಾರ್ಥಸ್ಯ ಗುಣಸ್ಯ ಚಾಶ್ರಯೋ
ಮಾಯಾಮಯಾದ್ವೈತಿರಿಕ್ತೋ ಯತಸ್ತ್ವಂ .. ೩೧..
ಇಂದ್ರ ಉವಾಚ .

ಇದಮಪ್ಯಚ್ಯುತ ವಿಶ್ವಭಾವನಂ ವಪುರಾನಂದಕರಂ ಮನೋದೃಶಾಂ .
ಸುರವಿದ್ವಿಟ್ಟ್ವ ಪಣೈರುದಾಯುದೈರ್ಭುಜದಂಡೈರುಪಪನ್ನಮಷ್ಟಭಿಃ .. ೩೨..
ಪತ್ನ್ಯ ಊಚುಃ .

ಯಜ್ಞೋಽಯಂ ತವ ಯಜನಾಯ ಕೇನ ಸೃಷ್ಟೋ
ವಿದ್ವಸ್ತಃ ಪಶುಪತಿನಾದ್ಯ ದಕ್ಷಕೋಪಾತ್ .
ತಂ ನಸ್ತ್ವಂ ಶವಶಯನಾಭಶಾಂತಮೇಧಂ
ಯಜ್ಞಾತ್ಮನ್ ನಲಿನರುಚಾ ದೃಶಾ ಪುನೀಹಿ .. ೩೩..
ಋಷಯ ಊಚುಃ .

ಅನನ್ವಿತಂ ತೇ ಭಗವನ್ ವಿಚೇಷ್ಟಿತಂ
ಯದಾತ್ಮನಾ ಚರಸಿ ಹಿ ಕರ್ಮ ನಾಜ್ಯಸೇ .
ವಿಭೂತಯೇ ಯತ ಉಪಸೇದುರೀಶ್ವರೀಂ
ನ ಮನ್ಯತೇ ಸ್ವಯಮನುವರ್ತತೀಂ ಭವಾನ್ .. ೩೪..
ಸಿದ್ಧಾ ಊಚುಃ .

ಅಯಂ ತ್ವತ್ಕಥಾಮೃಷ್ಟಪೀಯೂಷನದ್ಯಾಂ
ಮನೋವಾರಣಃ ಕ್ಲೇಶದಾವಾಗ್ನಿದಗ್ಧಃ .
ತೃಷಾತೋಽವಗಾಢೋ ನ ಸಸ್ಮಾರ ದಾವಂ
ನ ನಿಷ್ಪ್ರಾಮತಿ ಬ್ರಹ್ಮಸಂಪನ್ನವನ್ನಃ .. ೩೫..
ಯಜಮಾನ್ಯುವಾಚ .

ಸ್ವಾಗತಂ ತೇ ಪ್ರಸೀದೇಶ ತುಭ್ಯಂ ನಮಃ
ಶ್ರೀನಿವಾಸ ಶ್ರಿಯಾ ಕಾಂತಯಾ ತ್ರಾಹಿ ನಃ .
ತ್ವಾಮೃತೇಽಧೀಶ ನಾಂಗೈರ್ಮುಖಃ ಶೋಭತೇ
ಶೀರ್ಷಹೀನಃ ಕಬಂಧೋ ಯಥಾ ಪೂರುಷಃ .. ೩೬..
ಲೋಕಪಾಲಾ ಊಚುಃ .

ದೃಷ್ಟಃ ಕಿಂ ನೋ ದೃಗ್ಭಿರಸದ್ಗ್ರಹೈಸ್ತ್ವಂ
ಪ್ರತ್ಯಗ್ಧೃಷ್ಟಾ ದೃಶ್ಯತೇ ಯೇನ ದೃಶ್ಯಂ .
ಮಾಯಾ ಹ್ಯೇಷಾ ಭವದೀಯಾ ಹಿ ಭೂಮನ್

ಯಸ್ತ್ವಂ ಷಷ್ಠಃ ಪಂಚಭಿರ್ಭಾಸಿ ಭೂತೈಃ .. ೩೭..
 ಯೋಗೇಶ್ವರಾ ಊಚುಃ .
 ಪ್ರೇಯಾನ್ನ ತೇಽನ್ಯೋಽನ್ಯಮುತಸ್ತ್ವಯಿ ಪ್ರಭೋ
 ವಿಶ್ವಾತ್ಮನೀಕ್ಷೇನ್ನ ಪೃಥಗ್ಯ ಆತ್ಮನಃ .
 ಅಥಾಪಿ ಭಕ್ತ್ಯೇಶ ತಯೋಪಧಾವತಾ-
 ಮನನ್ಯವೃತ್ತಾನುಗೃಹಾಣ ವತ್ಸಲ .. ೩೮..
 ಜಗದುದ್ಧವಸ್ಥಿತಿಯೇಷು ದೈವತೋ
 ಬಹುಭಿದ್ಯಮಾನ ಗುಣಯಾಽಽತ್ಮಮಾಯಯಾ .
 ರಚಿತಾತ್ಮಭೇದಮತಯೇ ಸ್ವಸಂಸ್ಥಯಾ
 ವಿನಿವರ್ತಿತಭ್ರಮಗುಣಾತ್ಮನೇ ನಮಃ .. ೩೯..
 ಬ್ರಹ್ಮೋವಾಚ .
 ನಮಸ್ತೇ ಶ್ರಿತಸತ್ತ್ವಾಯ ಧರ್ಮಾದೀನಾಂ ಚ ಸೂತಯೇ .
 ನಿರ್ಗುಣಾಯ ಚ ಯತ್ಕಾಷ್ಠಾಂ ನಾಹಂ ವೇದಾಪರೇಽಪಿ ಚ .. ೪೦..
 ಅಗ್ನಿರುವಾಚ .
 ಯತ್ತೇಜಸಾಹಂ ಸುಸಮಿದ್ಧತೇಜಾ
 ಹವ್ಯಂ ವಹೇ ಸ್ವಧ್ವರ ಆಜ್ಯಸಿಕ್ತಂ .
 ತಂ ಯಜ್ಞಿಯಂ ಪಂಚವಿಧಂ ಚ ಪಂಚಭಿಃ
 ಸ್ವಿಷ್ಟಂ ಯಜುರ್ಭಿಃ ಪ್ರಣತೋಽಸ್ಮಿ ಯಜ್ಞಂ .. ೪೧..
 ದೇವಾ ಊಚುಃ .
 ಪುರಾ ಕಲ್ಪಾಪಾಯೇ ಸ್ವಕೃತಮುದರೀಕೃತ್ಯ ವಿಕೃತಂ
 ತ್ವಮೇವಾದ್ಯಸ್ತಸ್ಮಿನ್ ಸಲಿಲ ಉರಗೇಂದ್ರಾಧಿಶಯನೇ .
 ಪುಮಾನ್ ಶೇಷೇ ಸಿದ್ಧೈರ್ಹೃದಿ ವಿಮೃಶಿತಾಧ್ಯಾತ್ಮಪದವಿಃ
 ಸ ಏವಾದ್ಯಾಕ್ಷೋ ಲಯಃ ಪಥಿ ಚರಸಿ ಭೃತ್ಯಾನವಸಿ ನಃ .. ೪೨..
 ಗಂಧರ್ವಾ ಊಚುಃ .
 ಅಂಶಾಂಶಾಸ್ತೇ ದೇವ ಮರೀಚ್ಯಾದಯ ಏತೇ
 ಬ್ರಹ್ಮೇಂದ್ರಾದ್ಯಾ ದೇವಗಣಾ ರುದ್ರಪುರೋಗಾಃ .
 ಕ್ರೀಡಾಭಾಂಡಂ ವಿಶ್ವಮಿದಂ ಯಸ್ಯ ವಿಭೂಮನ್
 ತಸ್ಮೈ ನಿತ್ಯಂ ನಾಥ ನಮಸ್ತೇ ಕರವಾಮು .. ೪೩..
 ವಿದ್ಯಾಧರಾ ಊಚುಃ .
 ತ್ವನ್ನಾಯಯಾರ್ಥಮಭಿಪದ್ಯ ಕಲೇವರೇಽಸ್ಮಿನ್
 ಕೃತ್ವಾ ಮಮಾಹಮಿತಿ ದುರ್ಮತಿರುತ್ಪಥೈಃ ಸ್ವೈಃ .

ಕ್ಷಿಪ್ತೋಽಪ್ಯಸದ್ವಿಷಯಲಾಲಸ ಆತ್ಮಮೋಹಂ
ಯುಷ್ಮತ್ಕಥಾಮೃತನಿಷೇವಕ ಉದ್ವ್ಯುಧಸ್ಯೇತ್ .. ಳೳ..
ಬ್ರಾಹ್ಮಣಾ ಊಚುಃ .

ತ್ವಂ ಕೃತುಸ್ತ್ವಂ ಹವಿಸ್ತ್ವಂ ಹುತಾಶಃ ಸ್ವಯಂ
ತ್ವಂ ಹಿ ಮಂತ್ರಃ ಸಮಿದ್ಧರ್ಭ ಪಾತ್ರಾಣಿ ಚ .
ತ್ವಂ ಸದಸ್ಯರ್ತ್ವಿಜೋ ದಂಪತಿ ದೇವತಾ
ಅಗ್ನಿಹೋತ್ರಂ ಸ್ವಧಾ ಸೋಮ ಆಜ್ಯಂ ಪಶುಃ .. ಳೳ..
ತ್ವಂ ಪುರಾ ಗಾಂ ರಸಾಯಾ ಮಹಾಸೂಕರೋ
ದಂಷ್ಟ್ರಯಾ ಪದ್ಮಿನೀಂ ವಾರಣೇಂದ್ರೋ ಯಥಾ .

ಸ್ತೂಯಮಾನೋ ನದಲ್ಲೀಲಯಾ ಯೋಗಿಭಿ-
ವ್ಯುಜ್ಜಹರ್ಥ ತ್ರಯೀಗಾತ್ರ ಯಜ್ಜಕ್ರತುಃ .. ಳೳ..
ಸ ಪ್ರಸೀದ ತ್ವಮಸ್ಮಾಕಮಾಕಾಂಕ್ಷತಾಂ
ದರ್ಶನಂ ತೇ ಪರಿಭ್ರಷ್ಟಸತ್ಕರ್ಮಣಾಂ .
ಕೀರ್ತ್ಯಮಾನೇ ನೃಭಿನಾಮ್ನಿ ಯಜ್ಜೇಶ ತೇ
ಯಜ್ಜವಿಘ್ನಾಃ ಕ್ಷಯಂ ಯಾಂತಿ ತಸ್ಮೈ ನಮಃ .. ಳೳ..
ಇತಿ ಶ್ರೀಮದ್ಭಾಗವತಮಹಾಪುರಾಣೇ ಚತುರ್ಥಸ್ಕಂಧೇ ಸಪ್ತಮಾಧ್ಯಾಯಾಂತರ್ಗತಂ
ದಕ್ಷಾದಿಕೃತಂ ಶಿವಸ್ತೋತ್ರಂ ಸಮಾಪ್ತಂ .
ಭಾಗವತಪುರಾಣ . ಅಧ್ಯಾಯ ೪/೭/೨೬-೪೭..

bhAgavatapurANa . adhyAya 4/7/26-47..

Proofread by PSA Easwaran

—
Dakshadikritam Shiva Stotram

pdf was typeset on September 23, 2025

—

Please send corrections to sanskrit@cheerful.com

